

ತೃತೀಯಸ್ಕಂಧ ಪರಿಚ್ಛೇದಃ

8 - ಅಥ ಅಷ್ಟಮ ದಶಕಂ

॥ ಪ್ರಲಯಾನಂತರ ಜಗತ್ಸೃಷ್ಟಿಃ ॥

ಏವಂ ತಾವತ್ಪ್ರಾಕೃತಪ್ರಕ್ಷಯಾನೇ ಬ್ರಾಹ್ಮಣೈಃ ಕಲ್ಪೇ ಹ್ಯಾದಿಮೇ ಲಬ್ಧಜನ್ಮಾ |
 ಬ್ರಹ್ಮಾ ಭೂಯಸ್ತತ್ತ ಏವಾಪ್ಯ ವೇದಾನ್ ಸೃಷ್ಟಿಂ ಚಕ್ರೇ ಪೂರ್ವಕಲ್ಪೋಪಮಾನಾಮ್ ||
 (8.1)

ಸೋಽಯಂ ಚತುರ್ಯುಗ ಸಹಸ್ರಮಿತಾನ್ಯಹಾನಿ ತಾವನ್ಮಿತಾಶ್ಚ ರಜನೀರ್ಬಹುಶೋ
 ನಿನಾಯ |
 ನಿದ್ರಾತ್ಯಸೌ ತ್ವಯಿ ನಿಲೀಯ ಸಮಂ ಸ್ವಸೃಷ್ಟೈಃ ನೈಮಿತ್ತಿಕಪ್ರಲಯಮಾಹುರತೋಽಸ್ಯ
 ರಾತ್ರಿಮ್ ||
 (8.2)

ಅಸ್ಮಾದೃಶಾಂ ಪುನರಹರ್ಮುಖಕೃತ್ಯತುಲ್ಯಾಂ ಸೃಷ್ಟಿಂ ಕರೋತ್ಯನುದಿನಂ ಸ
 ಭವತ್ಯಸಾದಾತ್ |
 ಪ್ರಾಗ್ಬ್ರಾಹ್ಮಣೈಃ ಕಲ್ಪಜನುಷಾಂ ಚ ಪರಾಯುಷಾಂ ತು ಸುಪ್ತಪ್ರಬೋಧನಸಮಾಽಸ್ತಿ ತದಾಽಪಿ
 ಸೃಷ್ಟಿಃ ||
 (8.3)

ಪಂಚಾಶದಬ್ಧಮಧುನಾ ಸ್ವವಯೋಽರ್ಥರೂಪಂ ಏಕಂ ಪರಾರ್ಥಮತಿವೃತ್ಯ ಹಿ
 ವರ್ತತೇಽಸೌ |
 ತತ್ರಾನ್ಯರಾತ್ರಿ ಜನಿತಾನ್ ಕಥಯಾಮಿ ಭೂಮನ್! ಪಶ್ಚಾದ್ಧಿನಾವತರಣೇ ಚ
 ಭವದ್ವಿಲಾಸಾನ್ ||
 (8.4)

ದಿನಾವಸಾನೇಽಥ ಸರೋಜಯೋನಿಃ ಸುಷುಪ್ತಿಕಾಮಸ್ತ್ವಯಿ ಸನ್ನಿಲಿಲೈ |
ಜಗನ್ತಿ ಚ ತ್ವಜ್ಜರರಂ ಸಮೀಯುಸ್ತದೇದಮೇಕಾರ್ಣವಮಾಸ ವಿಶ್ವಮ್ || (8.5)

ತವೈವ ವೇಷೇ ಫಣಿರಾಜಿಶೇಷೇ ಜಲೈಕಶೇಷೇ ಭುವನೇ ಸ್ಮ ಶೇಷೇ |
ಆನಂದಸಾಂದ್ರಾನುಭವಸ್ವರೂಪಃ ಸ್ವಯೋಗನಿದ್ರಾ ಪರಿಮುದ್ರಿತಾತ್ಮಾ || (8.6)

ಕಾಲಾಖ್ಯಶಕ್ತಿಂ ಪ್ರಲಯಾವಸಾನೇ ಪ್ರಬೋಧಯೇತ್ಯಾದಿಶತಾ ಕಿಲಾದೌ |
ತ್ವಯಾ ಪ್ರಸುಪ್ತಂ ಪರಿಸುಪ್ತಶಕ್ತಿವ್ರಜೇನ ತತ್ರಾಖಿಲಜೀವಧಾಮ್ನಾ || (8.7)

ಚತುರ್ಯುಗಾಣಾಂ ಚ ಸಹಸ್ರಮೇವಂ ತ್ವಯಿ ಪ್ರಸುಪ್ತೇ ಪುನರದ್ವಿತೀಯೇ |
ಕಾಲಾಖ್ಯಶಕ್ತಿಃ ಪ್ರಥಮಪ್ರಬುದ್ಧಾ ಪ್ರಾಬೋಧಯತ್ತ್ವಾಂ ಕಿಲ ವಿಶ್ವನಾಥ! || (8.8)

ವಿಬುಧ್ಯ ಚ ತ್ವಂ ಜಲಗರ್ಭಶಾಯಿನ್! ವಿಲೋಕ್ಯ ಲೋಕಾನಖಿಲಾನ್ಪ್ರಲೀನಾನ್ |
ತೇಷ್ಟೇವ ಸೂಕ್ಷ್ಮತ್ಮತಯಾನಿಜಾಂತಃಸ್ಥಿತೇಷು ವಿಶ್ವೇಷು ದದಾಥ ದೃಷ್ಟಿಮ್ || (8.9)

ತತಸ್ತ್ವ ದೀಯಾದಯಿ! ನಾಭಿರನ್ಭಾದುದಂಚಿತಂ ಕಿಂಚನ ದಿವ್ಯಪದ್ಮಮ್ |
ನಿಲೀನನಿಶ್ಯೇಷಪದಾರ್ಥಮಾಲಾ ಸಂಕ್ಷೇಪರೂಪಂ ಮುಕುಲಾಯಮಾನಮ್ || (8.10)

ತದೇತದಂಭೋರುಹಕುಡ್ಮಲಂ ತೇ ಕಲೇವರಾತ್ತೋಯಪಥೇ ಪ್ರರೂಢಮ್ |
ಬಹಿರ್ನೀರಿತಂ ಪರಿತಸ್ಫುರದ್ಭಿಃ ಸ್ವಧಾಮಭಿಧ್ವಾನ್ತಮಲಂ ನ್ಯಕೃನ್ತತ್ || (8.11)

ಸಂಫುಲ್ಲಪತ್ರೇ ನಿತರಾಂ ವಿಚಿತ್ರೇ ತಸ್ಮಿನ್ ಭವದ್ವೀರ್ಯ ಧೃತೇ ಸರೋಜೇ |
ಸ ಪದ್ಮಜನ್ಮಾ ವಿಧಿರಾವಿರಾಸೀತ್ ಸ್ವಯಂಪ್ರಬುದ್ಧಾಖಿಲವೇದರಾಶಿಃ || (8.12)

ಅಸ್ಮಿನ್ ಪರಾತ್ಮನ್ ನನು ಪಾದ್ಮಕಲ್ಪೇ ತ್ವಮಿತ್ಥಮುತ್ಥಾಪಿತಪದ್ಮಯೋನಿಃ |
ಅನಂತಭೂಮಾ ಮಮ ರೋಗರಾಶಿಂ ನಿರುನ್ಧಿ ವಾತಾಲಯವಾಸ! ವಿಷ್ಣೋ! || (8.13)

|| ಇತಿ ಪ್ರಲಯಾನಂತರ ಜಗತ್ಸೃಷ್ಟಿಃ ಅಷ್ಟಮ ದಶಕಂ ಸಂಪೂರ್ಣಂ ||

Vedam^ॐnaam